

అదే బరితెగింపు!

బందరులో నామ్ కేవాస్తి టెండర్లు
టెండరు గడువు ముగియక ముందే పనులు



రోడ్డు నిర్మాణ పనుల కోసం ఏర్పడిన మెటీరియల్

- నాడు 14వ ఆర్థిక సంఘం నిధుల్లో దోపిడీ**
- నేడు మున్సిపల్ గ్రాంట్స్ లో చేతివాటం**
- అరకోటి పనులు మంత్రి అనుచరులకే**
- నాకేం తెలియదు.. కమిషనర్ సమాధానం**

రివర్స్ టెండరింగ్ లో వేల కోట్లను ఆదా చేస్తున్నామని చెప్పుకుంటున్న రాష్ట్ర ప్రభుత్వం.. రాష్ట్ర సమాచార శాఖ మంత్రి ఇలాకాలో మాత్రం ‘అడ్వాన్స్ టెండరింగ్’తో ప్రభుత్వ ఖజానాకు సున్నమేస్తోంది. పత్రికల్లో టెండరు ప్రకటన పడక ముందే ఆ టెండరులో ఉన్న పనులన్నింటినీ మంత్రి అనుచరులు పూర్తి చేసేస్తారు. పనులను పర్యవేక్షించాల్సిన మున్సిపల్ అధికారులకు మంత్రి మాటే వేదం. టెండరులో ఉన్న పనులు ముందే ఎలా చేస్తారని ఎవరన్నా మున్సిపల్ కమిషనర్ ను ప్రశ్నిస్తే.. ‘నాకేం తెలియదు.. మున్సిపల్ ఇంజనీరును అడగండి’ అని సమాధానం ఇస్తారు. అయినప్పై టెండరుకు సంబంధించిన ఏ ప్రశ్న అడిగినా ‘నాకేం తెలియదు’ అని సమాధానమే వస్తుంది. ఈ విధాని ప్రారంభంలో సుమారు రూ.13 కోట్ల విలువైన పనులను ‘అడ్వాన్స్’ టెండరింగ్ తో తన అనుచరులకు పప్పు బెల్లాలు మోదిరి పంచిన మంత్రి దానికి కొనసాగింపుగా మరో అరకోటి పనులను తన అనుచరులకు కట్టబెట్టారు.

(ఆంధ్రజ్యోతి, విజయవాడ) మచిలీపట్నం మున్సిపాలిటీలో సీసీ రోడ్డు, డ్రైయిస్సు, కల్వర్టుల నిర్మాణం తదితర పనులకు సంబంధించి అగస్టు 15న టెండరు పిలిచారు. వీటి విలువ సుమారు రూ.51 లక్షలు. టెండరు దాఖలకు సెప్టెంబరు 1 ఆఖరు తేదీ. కానీ గడువు ముగియక ముందే, టెండర్లు తెరవక ముందే.. టెండరు ఎవరికీ కేటాయించారో నిర్ధారించకముందే.. అందులో పెర్మిట్స్ రహదారుల నిర్మాణం జరిగిపోయింది. ఒక రోడ్డు నిర్మాణం పూర్తయిపోగా, మరో రోడ్డు నిర్మాణానికి మెటీరియల్ ను తోలి సిద్ధంగా ఉంచారు. ఇది ఎలా అని ఆశ్చర్యపోకోవడీ. దేశంలో ఎక్కడా అమలు కాని అడ్వాన్స్ టెండరింగ్ మచిలీపట్నం నియోజకవర్గంలో అమలవుతోంది. మచిలీపట్నం మున్సిపల్ కార్పొరేషన్ నాలుగో వార్షికోని సర్కారుతోటలో ఎలక్ట్రికల్ పోల్ నంబరు 4/187 నుంచి ఎలక్ట్రికల్ పోల్ 4/193 వరకు, ఎలక్ట్రికల్ పోల్ 4/60 నుంచి ఉల్లిపాలెం రోడ్డు వరకు, ఎన్నెట్ రోడ్డు రామాలయం నుంచి పోతేపల్లి రోడ్డు వరకు సీసీ రోడ్డు, డ్రైయిస్సు నిర్మించేందుకు టెండరు నోటిసు

నంబరు 4/ఎంఎస్/ఎంజీఎం/2020-21 ద్వారా ఈ-ప్రోక్యూర్మెంట్ విధానంలో టెండరు పిలిచారు. వీటితోపాటు మచిలీపట్నం మున్సిపల్ కార్పొరేషన్ కు ట్రీలింగ్ సరఫరా తదితర పనులకూ టెండర్లు పిలిచారు. వీటి మొత్తం విలువ రూ.51 లక్షలు. ఇందులో రోడ్డు, డ్రైయిస్ పనుల విలువ రూ.28 లక్షలు కాగా మిగిలినది ట్రీలింగ్ సరఫరా తదితర పనులది. ఈ- ప్రొక్యూర్మెంటు విధానంలో టెండర్ల దాఖలకు చివరి తేదీ సెప్టెంబరు 1గా పెర్మిట్స్ న్నారు. ఇంత వరకు బాగానే ఉన్నా టెండరు దాఖలు చేసేందుకు కొందరు గుత్తెదారులు క్షేత్రస్థాయిలో పరిశీలన జరిపేందుకు వెళ్లి, ఖంగుతిన్నారు. అక్కడ అప్పటికే పనులు పూర్తికావడమో.. లేక మెటీరియల్ తోలి ఉండటమో జరిగిపోయింది. సర్కారుతోటలోని ఎలక్ట్రికల్ పోల్ 4/187 నుంచి పోల్ 4/193 వరకు సీసీ రోడ్డు నిర్మాణం విలువ సుమారు రూ.11 లక్షలు. ఈ రోడ్డును ఇప్పటికే పూర్తి చేసి వాటరింగ్ చేస్తుండగా, పోల్ నంబరు 4/60 నుంచి పోతేపల్లి రోడ్డు వరకు చేయూల్సిన సీసీ రోడ్డు నిర్మాణానికి అవసరమైన మెటీరియల్ ను ఇప్పటికే తోలి సిద్ధంగా ఉంచారు.

మంత్రి అనుచరులకే అన్నీ..

మచిలీపట్నం కార్పొరేషన్ పరిధిలో జరిగే ఏ టెండరు అయినా మంత్రి అనుచరులకే దక్కాలి. ఇవీ మచిలీపట్నంలో అమలవుతున్న అసెడికార శాసనం. గతంలోనూ 14వ ఆర్థిక సంఘం నిధులకు సంబంధించి సుమారు రూ.13 కోట్ల పనులు నైతం టెండర్లు ఖరారు కాకముందే మంత్రి అనుచరులకు పందేరం జరిగిపోయాయి. పనులు కూడా ప్రారంభించేశారు. ఈ విషయాన్ని అప్పట్లో ఆంధ్రజ్యోతి వెలుగులోకి తెచ్చింది. దీనిపై టీడీపీ నాయకులు విజిలెన్స్ అధికారులకు పిర్యాదు చేసినా, ఎలాంటి స్పందన లేకుండా పోయింది. ఏకపక్ష టెండర్ విధానంతో ప్రభుత్వ ఖజానాకు గండి పడుతుండగా, మంత్రి అనుచరుల జేబులు నిండుతున్నాయి. గతంలో మచిలీపట్నం మున్సిపాలిటీలో రోడ్ల నిర్మాణానికి ఏ టెండరు పిలిచినా కనీసం 15 నుంచి 25 శాతం వరకు

లెస్ టెండర్లు పడేవి. ప్రస్తుతం ఆ పరిస్థితి లేదు. కేవలం 0.1 నుంచి 0.2 శాతం లెనకే నామ్ కేవాస్తిగా టెండరు కోట్ చేసి పనులు పందేరం చేసుకుంటున్నారు. పనులు నానీరకంగా చేస్తున్నా.. నిబంధనలకు విరుద్ధంగా టెండరు గడువుకు ముందే పనులు చేపెస్తున్నా మున్సిపల్ అధికారులు పట్టించుకోవడం లేదు. సంబంధిత పనులు టెండరు గడువుకు ముందే కొన్ని పూర్తికావడం, మరెన్నో పనులకు మెటీరియల్ తేలడంపై ‘ఆంధ్రజ్యోతి’ మచిలీపట్నం మున్సిపల్ కమిషనర్ ఎన్.శివరామకృష్ణను ప్రశ్నించగా, తనకేమీ తెలియదని, మున్సిపల్ ఇంజనీరును అడగాలని సూచించారు. మున్సిపల్ ఇంజనీరును ప్రశ్నించగా, ఆయన తనకు తెలియదని ఏకాని అడగాలని చెప్పారు. ఏకాని పోన్ లో సంప్రదించేందుకు ప్రయత్నించగా ఆయన స్పందించలేదు.

సీపీఎస్ రద్దు కోసం మళ్లీ సమరభేరి

నేడు భోజన విరామ సమయంలో ఆందోళనలు

(ఆంధ్రజ్యోతి, విజయవాడ)

కంట్రీబ్యూటర్ పెన్షన్ స్కీమ్ (సీపీఎస్) రద్దు కోసం ఉద్యోగులు మరో మారు పిడికిరి బిగిస్తున్నారు. కరోనా కష్టకాలంలో ఉద్యోగులు తమ న్యాయమైన కోర్కెను సాకారం చేసుకునేందుకు బలమైన ఉద్యమ కార్యాచరణకు శ్రీకారం చుడుతున్నారు. సీపీఎస్ రద్దుకు ప్రభుత్వం ఇచ్చిన హామీని గుర్తు చేయటానికి మంగళవారం జిల్లావ్యాప్తంగా భోజన విరామ సమయంలో గంట పాటు ఆందోళనలు, దర్శనాలు, సత్సాగుహాడ్లలు వంటివి నిర్వహించాలని ఏపీఎన్ఎస్ అసోసియేషన్ పిలుపు ఇవ్వటంతో ఉద్యోగులు ఉద్యమ పథంలోకి దూకారు. జిల్లా స్థాయిలో విజయవాడ, మచిలీపట్నంలలో పెద్ద ఎత్తున నిరసన కార్యక్రమాలను నిర్వహించనున్నారు. రాష్ట్రస్థాయి కార్యక్రమం కూడా విజయవాడలోనే నిర్వహించనున్నారు. ఎంజీ రోడ్డులోని పంచాయతీరాజ్ శాఖ ఆవరణలో జరిగే ఈ కార్యక్రమంలో ఏపీఎన్ఎస్ రాష్ట్రస్థాయి నేతలు ఎన్.చంద్రశేఖరరెడ్డి, బండి శ్రీను, పశ్చిమ కృష్ణా నాయకులు విద్యాసాగర్ తదితరులు పాల్గొననున్నారు. మధ్యాహ్నం భోజన విరామ సమయంలో గంటపాటు ఎక్కడికక్కడ నిరసనలు జరగనున్నాయి.

బెజవాడ వేదికగా ఉద్యమం :

కంట్రీబ్యూటర్ పెన్షన్ స్కీమ్ (సీపీఎస్) ఉద్యమానికి బెజవాడలోనే బీజం పడింది. మూడేళ్ల క్రితం బెజవాడ వేదికగా అన్ని జేఏసీలు ఐక్యంగా గగ్గించాయి. ఆ తర్వాత రాష్ట్రవ్యాప్తంగా సీపీఎస్ ఆందోళనలు తారా స్థాయికి చేరాయి. దశల వారీగా ఉద్యమాలకు రూపకల్పన జరిగింది. ఆ తర్వాత జేఏసీలు వేర్వేరుగా విడిపోయినా, సీపీఎస్ పోరు మాత్రం ఆగలేదు. సీపీఎస్ ను రెండు నెలల్లో రద్దు చేస్తామని ఎన్నికలకు ముందు ప్రస్తుత ముఖ్యమంత్రి జగన్ హామీ ఇచ్చారు. అధికారంలోకి వచ్చిన తర్వాత ఒక కమిటీని కూడా ఏర్పాటు చేశారు. నెల రోజుల్లో నిర్ణయం తీసుకుంటారనకుంటే 14 నెలలు గడిచినా ఎలాంటి పరోగతి కనిపించటం లేదు. దీంతో సీపీఎస్ అంశాన్ని ప్రభుత్వానికి గుర్తు చేయటానికి ఉద్యోగ సంఘాలు నిర్ణయయ్యాయి.

ఉపాధ్యాయ సంఘాల మద్దతు

సీపీఎస్ రద్దు కోరుతూ ఉద్యోగులు నిర్వహించే పోరాటానికి యాటీఎఫ్, ఏపీటీఎఫ్, టీఎన్యూఎస్, ఎన్టీయూ తదితర ఉపాధ్యాయ సంఘాల మద్దతు పలికాయి. మంగళవారం రాష్ట్రవ్యాప్తంగా నిరసన చేపట్టాలని నిర్ణయించాయి. సీపీఎస్ రద్దు విషయంలో కమిటీలతో కాలయాపన చేయొద్దని, పాదయాత్రలోనూ, ఎన్నికల ప్రణాళికలోనూ ఇచ్చిన హామీనే అమలు చేయాలని సీఎం వైఎస్ జగన్ కు పీడిఎఫ్ ఎమ్మెల్సీలు విరపు బాలసుబ్రహ్మణ్యం, కె.ఎన్.లక్ష్మణరావు, యదంపల్లి శ్రీనివాసులరెడ్డి, రాము సూర్యారావు, ఇళ్ల వెంకటేశ్వరరావు త్త ఓటే ద్వారా విజ్ఞప్తిచేశారు.

సీపీఎస్ రద్దు జాప్యంతో ఉద్యోగుల్లో భయాందోళనలు

కంట్రీబ్యూటర్ పెన్షన్ స్కీమ్ (సీపీఎస్) రద్దుపై ఉద్యోగ సంఘాలన్నీ కలిసికట్టుగా పోరాడాయి. ప్రభుత్వం కూడా దీనిని రద్దు చేయటానికి ఒక కమిటీని ఏర్పాటు చేసింది. ప్రభుత్వం హామీ ఇచ్చింది కాబట్టి నిరవేరుస్తుందన్న నమ్మకం ఉంది. ఒక నెలలో అమలుపరచుకున్నది 14 నెలలు గడిచినా కాకపోవడంతో ఉద్యోగుల్లో భయాందోళనలు నెలకొన్నాయి. ఉద్యోగుల భయాందోళనలను తెలియచెప్పాలన్న ఉద్దేశంతో ఒక రోజు భోజన విరామ ఆందోళనలకు పిలుపు ఇచ్చాం.

- విద్యాసాగర్, అధ్యక్షుడు, ఏపీఎన్ఎస్ పశ్చిమ కృష్ణా

కొత్తగా 159 మందికి వైరస్

- మరో ఇద్దరు పాజిటివ్ బాధితులు మృతి**
- ఆసుపత్రుల నుంచి 317 మంది డిశ్చార్జ్**

(ఆంధ్రజ్యోతి, విజయవాడ)

జిల్లాలో కరోనా వైరస్ వ్యాప్తి క్రమంగా తగ్గుతోంది. ఇటీవల కాలంలో రాష్ట్రంలోని మిగిలిన జిల్లాలతో పోలిస్తే కృష్ణాజిల్లాలోనే అతి తక్కువ కేసులు నమోదవుతున్నాయి. అదే సమయంలో కలకరిల రేటు కూడా పెరుగుతుండటం కాస్త ఊరటనిస్తోంది. జిల్లాలో సోమవారం కొత్తగా 159 మందికి కరోనా వైరస్ సోకింది. వీరితో కలిపి జిల్లాలో మొత్తం పాజిటివ్ కేసులు 16,284కు చేరుకున్నాయి. వీరిలో 13,725 మంది వ్యాధి నుంచి కోలుకుని క్షేమంగా ఇంటికి చేరుకున్నారు. గడవిన 24 గంటల్లో 317 మంది కొవిడ్ ఆసుపత్రుల నుంచి డిశ్చార్జ్ అయ్యారు. ప్రస్తుతం 2,281 మంది కరోనా బాధితులు కొవిడ్ ఆసుపత్రుల్లో చికిత్స పొందుతున్నారు. విజయవాడ కొవిడ్ ఆసుపత్రుల్లో చికిత్స పొందుతున్న మరో ఇద్దరు పాజిటివ్ బాధితులు మరణించారు. వీరితో కలిసి జిల్లాలో మరణించినవారి సంఖ్య అధికారికంగా 2788 పెరిగింది.

ఆలయ ఉద్యోగులకు పూర్తి వేతనం

• ఈవోలకు దేవదాయశాఖ కమిషనర్ ఆదేశాలు

విజయవాడ, అగస్టు 31 (ఆంధ్రజ్యోతి) : దేవదాయ శాఖ ఉద్యోగులకు సెప్టెంబరు ఒకటో తేదీ నుంచి పూర్తి వేతనాలు చెల్లించాలని, నిధుల లభ్యతవనసరిచి వేతన బకాయిలను కూడా చెల్లించాలని రాష్ట్ర దేవదాయశాఖ స్పెషల్ కమిషనర్ సి.అద్వనీరావు రాష్ట్రంలోని అన్ని దేవాలయాల కార్యనిర్వహణాధికారులకు ఆదేశాలు జారీ చేశారు. కరోనా నేపథ్యంలో ఆయా దేవాలయాల్లో తాత్కాలికంగా నిలిపివేసిన ఔట్ సోర్సింగ్ సిబ్బందిని ప్రస్తుతం ఆలయాల్లో ఉన్న పనిబారాన్ని దృష్టిలో పెట్టుకుని సర్దుబాటు చేసుకోవాలని సూచించారు. ‘ఆలయాల్లో ఆకలికేకలు’ శీర్షికతో సోమవారం ‘ఆంధ్రజ్యోతి’లో ప్రచురితమైన కథనంపై కమిషనర్ స్పందించారు. అన్ని ఆలయాల్లోనూ దూప దీప నైవేద్యాలకు, ఆలయాల సిబ్బంది జీతభత్యాలకు ఆయా దేవాలయాల నిధుల నుంచి మాత్రమే చెల్లించాల్సి ఉంటుందని పేర్కొన్నారు.

అకృత్యాలు ఆగేదెప్పుడు?

జిల్లాలో ఆగని అత్యాచారాలు

- నెలలో ఐదారు ఘటనలు**
- పెరుగుతున్న దోపిడీలు**

ఆంధ్రజ్యోతి - విజయవాడ : మహిళల్లో అభద్రత పెరుగుతోంది. వారిపై అకృత్యాలు పెరిగిపోతున్నాయి. రాష్ట్రంలోనే కాదు జిల్లాలోనూ అత్యాచారాల కేసులు పెరిగిపోతున్నాయి. టీడీపీ కార్యాలయం విడుదల చేసిన గణాంకాలు ఈ తీవ్రతను వెల్లడిస్తున్నాయి. జిల్లాలో మహిళా మిత్రులు కృష్ణద్రవ నిర్మాలు చేసుకుని అవగాహన కార్యక్రమాలు నిర్వహిస్తున్నా. ఎక్కడో ఒకచోట అమ్మాయిలు మాయగాళ్ల పలలో ఇరుక్కుపోతున్నారు. ఈ కేసుల్లో కొన్ని అలస్యంగా వెలుగులోకి వస్తుంటే, మరికొన్ని ఘటనల్లో రోజుల వ్యవధిలో బయట పడుతున్నాయి. పోలీసులు విడుదల చేసిన అధికారిక గణాంకాల్లో జిల్లాలోని వాస్తవ పరిస్థితి సాక్షాత్తూర్తిస్తోంది. ఈ ఏడాది ఇప్పటి వరకు జిల్లాలో 99, పోలీసు కమిషనరేట్ పరిధిలో 29 అత్యాచార కేసులు నమోదయ్యాయి. గడవిన ఏడాదిలో 106 దోపిడీలు జరిగాయి. అదే కమిషనరేట్ పరిధిలో 92 కేసులు నమోదయ్యాయి. జిల్లాలో 99 కేసులు తగ్గగా, కమిషనరేట్ పరిధిలో ఒక కేసు పెరిగింది. ఇక మోసాల తీరు కూడా ఇలాగే ఉంది. జిల్లాలో మోసాల పెరుగుతున్నాయి. ఈ ఏడాది జూన్ నెలాఖరు వరకు 193 మోసాలు జరిగాయి. వాటి సంఖ్య గత ఏడాది ఈ సమయానికి 171గా నమోదైంది. గడవిన ఏడాదితో పోల్చి చూస్తే ఈ ఏడాది 46 మోసాలు పెరిగాయి. కమిషనరేట్ పరిధిలో వాటి సంఖ్య తగ్గుముఖం పట్టింది. గడిచిన ఏడాది 245 కేసులు నమోదాకాగా, ఈ ఏడాది ఇప్పటి వరకు 195 కేసులు పెరిగినులు చెబుతున్నారు. ఇంత వరకు బాగానే ఉన్నా జిల్లాలో పెరుగుతున్న అత్యాచార ఘటనలే మహిళల భద్రతను ప్రశ్నిస్తున్నాయి.

దోపిడీల్లో అలుబుడాయి..

విషయంలో జిల్లాకు, పోలీసు కమిషనరేట్ కు భారీ వ్యత్యాసం కనిపిస్తోంది. జిల్లాలో ఇప్పటి వరకు 64 దోపిడీ కేసులు నమోదవగా, కమిషనరేట్ పరిధిలో 93 జరిగాయి. గడవిన ఏడాదితో పోల్చి చూస్తే జిల్లాలో ఈ తరహా కేసులు తగ్గుముఖం పట్టగా, కమిషనరేట్ పరిధిలో ఒక మెట్టు పైకి ఎక్కాయి. గడవిన ఏడాది జిల్లాలో 106 దోపిడీలు జరిగాయి. అదే కమిషనరేట్ పరిధిలో 92 కేసులు నమోదయ్యాయి. జిల్లాలో 99 కేసులు తగ్గగా, కమిషనరేట్ పరిధిలో ఒక కేసు పెరిగింది. ఇక మోసాల తీరు కూడా ఇలాగే ఉంది. జిల్లాలో మోసాల పెరుగుతున్నాయి. ఈ ఏడాది జూన్ నెలాఖరు వరకు 193 మోసాలు జరిగాయి. వాటి సంఖ్య గత ఏడాది ఈ సమయానికి 171గా నమోదైంది. గడవిన ఏడాదితో పోల్చి చూస్తే ఈ ఏడాది 46 మోసాలు పెరిగాయి. కమిషనరేట్ పరిధిలో వాటి సంఖ్య తగ్గుముఖం పట్టింది. గడిచిన ఏడాది 245 కేసులు నమోదాకాగా, ఈ ఏడాది ఇప్పటి వరకు 195 కేసులు పెరిగినులు చెబుతున్నాయి. ఇంత వరకు బాగానే ఉన్నా జిల్లాలో పెరుగుతున్న అత్యాచార ఘటనలే మహిళల భద్రతను ప్రశ్నిస్తున్నాయి.

రాజకీయ రణరంగం

- టీడీపీ వర్గయులపై వరసదాడులు**
- 10 రోజుల క్రితం గుర్తాజుపాలెంలో..**
- ఆ తరువాత ఇబ్రహీంపట్నంలో వైసీపీ దాడులు**
- అక్రమ మైనింగ్ ను ప్రశ్నించినందుకే!**
- వసంత వ్యాఖ్యల తర్వాతే ఈ పరిస్థితి!**
- టీడీపీ నేతల అగ్రహం**

విజయవాడ, అగస్టు 31 : ఘెలవరం నియోజకవర్గం రాజకీయ రణరంగంగా మారింది. టీడీపీ వర్గయులపై వైసీపీ వర్గయులు వరుస దాడులకు తెగబడటం కలకలం సృష్టిస్తోంది. పది రోజుల క్రితం గుర్తాజుపాలెం గ్రామంలో షేక్ ఇమామ్ అనే టీడీపీ సానుభూతిపరుని ఇంటిపై వైసీపీ వర్గయులు దాడి చేశారు. పార్టీ మారడం లేదని మారణాయుధాలతో గాయపరిచారు. అతను ప్రాణాలతో బయటపడ్డాడు. ఆ ఘటన మరవక ముందే కొండపల్లి రిజర్వు ఫారెస్టులో ఎమ్మెల్యే వసంత, అతని బామ్మర్లి చేసిన అక్రమ మైనింగ్ ను పరిశీలించి ప్రశ్నించినందుకు టీడీపీ సోషల్ మీడియా కో ఆర్డినేటర్, నందిగామ జడ్చీటిపీ అభ్యర్థి నజ్మా అజయ్ పై ఇబ్రహీంపట్నంలో కాపట్ర ఎంపీ నందిగం సురేష్, వసంత అనుచరులు దాడికి తెగబడ్డారు. ఈ ఘటనల్లో అజయ్ తీవ్రంగా గాయపడ్డారు. మాజీ మంత్రి దేవినేని ఉమా మహేశ్వరరావు, టీడీపీ నేత పట్నాచి తదితరులు

మూడు రాజధానులు మాకొద్దు

- రాజ్యాంగాన్ని గౌరవిద్దాం.. అమరావతిని కాపాడుకుందాం**
- 258వ రోజు ఆందోళనల్లో అంబేద్కర్ విగ్రహానికి రైతుల వినతులు**

తుళ్లూరు, తాడేపల్లి, తాడికొండ, అగస్టు 31: మూడు రాజధానులు వద్దని రాష్ట్ర ప్రజలు కోరుతున్నారని, ప్రతిపక్ష నాయకుడు చంద్రబాబు పట్టిన ఓటింగ్ లో ప్రజలు ఇదే విషయాన్ని స్పష్టం చేశారని రాజధాని రైతులు తెలిపారు. మూడు రాజధానులు వద్దని రైతులు చేస్తున్న ఆందోళనలు సోమవారానికి 258వ రోజుకు చేరుకున్నాయి. తుళ్లూరు, పెదవరెమి, అనంతవరం, దొండపాడు, అబ్బురాజుపాలెం, బోరుపాలెం, మండగం, రాయపూడి, వెలగపూడి, ఐనవోలు, నేలపాడు గ్రామాలలో రైతులు నిరసనలు కొనసాగించారు. రాజ్యాంగాన్ని గౌరవించి అమరావతిని కాపాడుకుందామంటూ అనంతవరంలో రైతులు అంబేద్కర్ విగ్రహం వద్ద గోడు వెళ్ల బోతుకున్నారు. కౌలు వెంటనే చెల్లించాలని రాజధాని దళిత జేఏసీ సభ్యులు ఫలి చిన్నా డిమాండు చేశారు. అధికార పార్టీ తీరుపై రాజధాని దళిత జేఏసీ సభ్యులు గడ్డ మార్చి, చిలకా బసవయ్య



తుళ్లూరు శిబిరంలో దీక్ష చేస్తున్న రైతులు, మహిళలు

మండిపడ్డారు. తాడేపల్లి మండలం పెనుమాక, తాడికొండ మండలం పొన్నకల్లు, మోతడక గ్రామాల్లోనూ రైతులు, మహిళలు సోమవారం నిరసనలు కొనసాగించారు.

